

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (الاحزاب: ۲۱)
حقیقت یہ ہے کہ تمہارے لیے رسول اللہ کی ذات میں ایک بہترین نمونہ ہے

پیغام سیرت

افادات

حضرت مولانا محمد سلمان بجنوری نقشبندی صاحب مدظلہ

(استاذ حدیث دارالعلوم دیوبند)



ضبط و ترتیب

مفتی محمد شاد اب تفتی قاسمی

جنرل سکریٹری القلم فاؤنڈیشن کریم نگر



ناشر

تحقیق و تصنیف: سلیم شاد اب تفتی
القلم فاؤنڈیشن کریم نگر انڈیا

AL QALAM FOUNDATION
KARIMNAGAR, INDIA



9700244072, 9704707491

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (الاحزاب: ۲۱)
حقیقت یہ ہے کہ تمہارے لیے رسول اللہ کی ذات میں ایک بہترین نمونہ ہے

پیغامِ سیرت

افادات

حضرت مولانا محمد سلمان بجنوری نقشبندی صاحب مدظلہ

استاذ حدیث دارالعلوم دیوبند، خلیفہ حضرت مولانا پیر ذوالفقار احمد نقشبندی مدظلہ

ضبط و ترتیب

مفتی محمد شاد اب تقی قاسمی

جنرل سکریٹری القلم فاؤنڈیشن کریم نگر

ابتدائیہ

معزز قارئین کرام! پیش نظر خطاب جو تحریری شکل میں پیش کیا جا رہا ہے اس کا پس منظر یہ ہے کہ ہمارے شہر کریم نگر کی قدیم اور نمائندہ تنظیم ”جمعیتہ الحفاظ“ نے ملک کے ممتاز عالم دین حضرت مولانا محمد سلمان صاحب بجنوری نقشبندی مدظلہ کو سرزمین کریم نگر پر مدعو کیا تھا، حضرت والا نے وقت عنایت فرمایا اور ایک روزہ دورہ پر تشریف لائے۔ یکم اکتوبر ۲۰۲۳ء بروز اتوار آپ کے دو اہم خطابات ہوئیں۔ پہلا خطاب آپ نے صبح ۱۱ بجے مدرسہ فیض ابرار، گودام گڈہ میں ”علماء، حفاظ، خدام دین اور دانشوران“ میں فرمایا، یہ بیان بھی نہایت اہم اور فکرائیگر رہا۔

دوسرا اہم اور مرکزی خطاب بعد نماز مغرب مسجد محمودیہ، حسینی پورہ، میں جلسہ سیرت النبی صلی اللہ علیہ وسلم کے عنوان سے فرمایا۔ یہ بیان سادہ و دلچسپ ہونے کے ساتھ فکرائیگر اور جذبہ عمل کو بیدار کرنے والا تھا، عوام و خواص کا بڑا مجمع اس میں شریک رہا، اور سب نے بھرپور استفادہ کیا۔ سادہ الفاظ میں آپ نے سیرت

رسول صلی اللہ علیہ وسلم کی اہمیت و عظمت اور ہماری ذمہ داریوں پر بصیرت افروز روشنی ڈالی۔ بیان کی اہمیت کے پیش نظر افادِ عام کی غرض سے ضبطِ تحریر کیا تاکہ سیرت کا پیغام دور تک پہنچیں، اور لوگ مستفید ہوں۔

جمعیتہ الحفظا شہر کریم نگر اور اطراف و اکناف میں برسوں سے مختلف میدانوں میں دینی خدمات انجام دینے والی ایک اہم تنظیم ہیں۔ دیہات میں مکاتب کا قیام، ائمہ کرام کی تنخواہوں کا انتظام، رمضان میں راشن کی تقسیم، ضرورت مندوں کی ہنگامی امداد اور اکابر علماء کرام کے بیانات سے استفادہ اس کے بنیادی مقاصد ہیں۔ الحمد للہ جمعیتہ الحفظا اپنے مقاصد میں کامیابی کے ساتھ ترقی کی جانب گامزن ہے۔ اللہ تعالیٰ اس کی خدمات کو قبول فرمائے۔

حضرت مولانا سلمان صاحب بجنوری نقشبندی مدظلہ کے بیان کے اکثر حصے کو آپ ہی کے الفاظ میں نقل کرنے کی کوشش کی گئی۔ دعا فرمائیں کہ اللہ تعالیٰ اس کوشش کو قبول فرمائے۔ اور ہر مسلمان کا تعلق سیرتِ رسول صلی اللہ علیہ وسلم سے مضبوط فرمائے۔ آمین

القلم فاؤنڈیشن جو شہر کریم نگر کا ایک تحقیقی و تصنیفی ادارہ ہے، جس کا ایک اہم کام اکابر کی تحریرات کو منظر عام پر پیش کرنا بھی ہے۔ اس سے قبل بہت سی

کتا ہیں اس کے تحت منظر عام پر آچکی ہیں۔ اسی کی جانب سے اس خطاب کو بھی برقی شکل میں پیش کیا جا رہا ہے۔ اللہ تعالیٰ القلم فاؤنڈیشن کی خدمات کو اپنی رضا کے ساتھ وسعت عطا فرمائے۔

طالبِ دعا

محمد شاد اب تقی قاسمی

جنرل سکریٹری القلم فاؤنڈیشن کریم نگر۔ تلنگانہ

۱۴ اکتوبر ۲۰۲۳ء مطابق ۱۸ ربیع الاول ۱۴۴۵ھ

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ مُحَمَّدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ
 عَلَيْهِ وَنَعُوذُ بِاللّٰهِ مِنْ شُرُورِ اَنْفُسِنَا وَمِنْ سَيِّئَاتِ اَعْمَالِنَا مَنْ
 يَهْدِيهِ اللّٰهُ فَلَا مُضِلَّ لَهُ وَمَنْ يُضِلِّهُ فَلَا هَادِيَ لَهُ وَنَشْهَدُ اَنْ لَا
 اِلَهَ اِلَّا اللّٰهُ وَحَدَهٗ لَا شَرِيكَ لَهُ وَنَشْهَدُ اَنَّ مُحَمَّدًا عَبْدُهُ وَرَسُولُهُ
 صَلَّى اللّٰهُ تَعَالٰى عَلَيْهِ وَعَلٰى اٰلِهِ وَاَصْحَابِهِ اَجْمَعِينَ اَمَّا بَعْدُ فَاَعُوذُ
 بِاللّٰهِ مِنَ الشَّيْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ لَقَدْ
 كَانَ لَكُمْ فِي رَسُوْلِ اللّٰهِ اُسُوَةٌ حَسَنَةٌ لِّمَنْ كَانَ يَرْجُوا اللّٰهَ
 وَالْيَوْمَ اَلْآخِرَ وَذَكَرَ اللّٰهَ كَثِيْرًا (سورة الحزاب: ۲۱) . صَدَقَ
 اللّٰهُ الْعَظِيْمُ . قَالَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ لَا يُؤْمِنُ
 اَحَدُكُمْ حَتٰى يَكُوْنَ هُوَاهٗ تَبَعًا لِمَا جِئْتُ بِهِ . اَوْ كَمَا قَالَ عَلَيْهِ
 الصَّلٰوةُ وَالسَّلَامُ . سُبْحٰنَ رَبِّكَ رَبِّ الْعِزَّةِ عَمَّا يَصِفُوْنَ وَسَلَامٌ
 عَلٰى الْمُرْسَلِيْنَ وَالْحَمْدُ لِلّٰهِ رَبِّ الْعٰلَمِيْنَ .

الہی محبوب کل جہاں کو
 دل و جگر کا سلام پہنچے
 نفس نفس کا درود پہنچے،
 نظر نظر کا سلام پہنچے
 بساط عالم کی وسعتوں سے،
 جہان بالا کی رفعتوں سے
 ملک ملک کا درود اترے،
 بشر بشر کا سلام پہنچے
 زبانِ فطرت ہے اس پہ ناطق،
 بارگاہِ نبیٰ صادق
 شجر شجر کا درود بجائے،
 حجر حجر کا سلام پہنچے
 رسولِ رحمت کا بار احساں،

تمام خلقت کے دوش پر ہے
 تو ایسے محسن کو بستی بستی
 نگر نگر کا سلام پہنچے
 میرا قلم بھی ہے ان کا صدقہ،
 میرے ہنسر پر ہے ان کا سایہ
 حضورِ خواجہ، مرے قلم کا،
 مرے ہنسر کا سلام پہنچے
 یہ التجبا ہے کہ روزِ محشر،
 گنہگاروں پہ بھی نظر ہو
 شفیعِ امت کو ہم عنریبوں کی
 چشمِ تر کا سلام پہنچے
 نفیس کی بس دعا یہی ہے،
 فقیر کی اب صدا یہی ہے
 سوادِ طیبہ میں رہنے والوں کو
 عمر بھر کا سلام پہنچے

یہ زمانہ جو ربیع الاول کا ہے، کوئی راز نہیں ہے، کوئی نئی بات نہیں ہے کہ یہ نبی اکرم صلی اللہ علیہ وسلم کی نسبت سے پروگراموں اور جلسوں بل؛ کہ جلوسوں اور اظہار عقیدت و محبت کے جتنے طریقے ہو سکتے ہیں، صحیح اور غلط سب ہی کا موسم ہے اور طرح طرح سے اس امت کے لوگوں نے حضور صلی اللہ علیہ وسلم کے ساتھ اپنی محبت اور عقیدت کا اظہار کیا ہے اور کر رہے ہیں، لیکن یہ بات کسی سے مخفی نہیں ہے کہ یہ سلسلہ تو سالہا سال سے جاری ہے، اس کا ایک فائدہ تو ہم یقین کے ساتھ مان سکتے ہیں کہ کم از کم ان جلسوں سے ان میں جو شریعت کے مطابق ہوتے ہیں ان سے اتنا فائدہ تو بہر حال ہوتا ہے کہ ہمارے آقا و محبوب رحمۃ اللعالمین، سید الاولین والآخرین حضرت محمد رسول اللہ صلی اللہ علیہ وسلم کا ذکر خیر ہو جاتا ہے ہمارے سامنے اور آپ صلی اللہ علیہ وسلم کی محبت کچھ نہ کچھ تازہ ہو جاتی ہے۔

سوچنا اصل یہی ہے کہ ہمیں کیا حاصل کرنا ہے اور کیا اس کا فائدہ ہونا

چاہیے، اصل میں جو جلسے اور اجتماعات ہوتے ہیں، وہ تو ایک مجبوری کا نام ہے کہ اپنی بات پہنچانے کا اس کے علاوہ ذریعہ نہیں ہوتا کہ ہم مسلمان بھائیوں سے کہیں کہ فلاں جگہ جمع ہو جاؤ کچھ بات کریں گے، یہ ایک ضرورت کے تحت ہوتا ہے، مگر ظاہر ہے کہ یہ اصل کام نہیں ہے۔

مسلمان کو نصیحت سے فائدہ ہوتا ہے اور رسول اللہ ﷺ سے بھی یہ ثابت ہے کہ آپ ﷺ وقتاً فوقتاً صحابہؓ کو نصیحت فرماتے رہتے تھے ایک تو ہر وقت بھی سلسلہ تھا، لیکن باقاعدہ نصیحت کے لئے اکٹھا کرنا یا کچھ لوگوں کو جمع کر کے فرمانے کا بھی معاملہ تھا، حدیث شریف میں آتا ہے ”کان رسول اللہ ﷺ يتخولنا بالموعظة“ (رسول اللہ ﷺ فرما کر نصیحت کرتے تھے) اس اعتبار سے یہ کرنے کا کام ہے، لیکن جلسوں میں شرکت کرنے والوں کو یہ سوچنا چاہئے کہ ہم یہاں سے کیا حاصل کر کے جائیں گے اور کیا نتیجہ نکلنا چاہئے، ہر جگہ یہ بات کہنے کی ضرورت محسوس ہوتی ہے اور کہتے ہیں کہ اصل جو کام ہے، اصل جو نتیجہ نکلنا چاہیے وہ یہ ہے کہ ہماری زندگیوں میں کچھ تبدیلی آئے، کچھ اچھا ہو جائے، پہلے سے کچھ بہتر ہو جائے، یہ جو بات ہے، کہ ہم جلسوں میں جاتے ہیں اور جیسے جاتے ہیں اگلے دن ویسے ہی رہتے

ہیں، ہماری زندگیوں میں کوئی تبدیلی نہیں آتی، یہ خراب بات ہے اور یہ تشویش کی بات ہے۔

ہر مسلمان کو اس بارے میں فکر مند ہونا چاہیے، یہ اس لئے کہتے ہیں کہ حالات بدلنے کا نام نہیں لے رہے ہیں اور اگر بدل رہے ہیں تو خرابی کی طرف جارہے ہیں بجائے اچھائی کی طرف آنے کے، دنیا کے حالات، دنیا کی طاقتوں کے ہمارے ساتھ معاملات وہ پہلے سے زیادہ خرابی کی طرف جارہے ہیں اور مسلمان اللہ جانے اپنے معاملات کو کس طرح حل کرنا چاہتے ہیں کہ وہ اپنے آپ کو بدلنے کے لئے تیار نہیں ہے، حالات پر بیٹھ کر سب لوگ بات کرتے ہیں، ہماری مجلسوں میں، ہماری محفلوں میں، ہماری دوست و احباب کی مجلسوں میں یہ گفتگو ہوتی ہے کہ حالات یہ چل رہے ہیں اس میں فلاں فلاں کام ہونے چاہئیں، سوال یہ ہے اصل میں کہ جب بہت سارے لوگوں کو بھی اس کا احساس ہے، عام آدمیوں کو بھی احساس ہے تو پھر بدلتے کیوں نہیں یہ حالات۔

میرے ذہن میں یہ بات ہے کہ ہم میں سے ہر آدمی بدلنے کی بات کرتا ہے، مگر دوسروں کو بدلنے کی بات کرتا ہے، اپنے آپ کو بدلنے کی بات نہیں

کرتا، ہم بیٹھ کر بات کریں گے اور حالات پر افسوس کا اظہار کریں گے، ہم کہیں گے کہ دیکھو ہندوستان میں ایسے خطرناک حالات آرہے ہیں اور دیکھو تو سہی علماء کیا کر رہے ہیں، کچھ بھی نہیں کر رہے ہیں، کوئی جواب نہیں دے رہا ہے، فلاں نے یہ بیان دے دیا اس پر کسی نے کچھ نہیں کہا، فلاں نے ایسا کر دیا اس پر کچھ نہیں کیا اور اس کے بعد جب ہمارا تبصرہ کا میدان اور وسیع ہو جاتا ہے تو پھر ہم پہنچ جاتے ہیں عالمی سطح پر، سعودی عرب، دبئی، کویت کے بادشاہ فلاں کام کر رہے ہیں، عالم اسلام کے حکمران ایسے بے حس ہیں اور امریکہ اور اسرائیل ظلم ڈھا رہے ہیں، ساری باتیں بالکل صحیح ہوتی ہیں، مگر ہم تھوڑی دیر کے لئے سوچیں کہ ان میں سے ہمارے کرنے کی کونسی بات ہوتی ہے، دنیا کی جو طاقتیں جو کچھ کر رہی ہیں کیا ہم ان کا ہاتھ پکڑ کر روک سکیں گے، ہمارے کرنے کا فقط یہ کام ہے کہ ہم میں سے ہر کوئی اپنے آپ کو ٹھیک کر لیں، مگر مسئلہ یہ ہے کہ ہم لوگ دوسروں کو بدلنا چاہتے ہیں اپنے کو بدلنا نہیں چاہتے۔

سیرت کے جلسوں کے دو موضوع ہو سکتے ہیں، ایک تو یہ کہ نبی اکرم صلی اللہ علیہ وسلم کی تعریف کی جائے، آپ صلی اللہ علیہ وسلم کے اوصاف بیان کئے جائیں اور

آپ ﷺ کے کمالات کو بیان کیا جائے، یہ موضوع اتنا بڑا ہے کہ جس پر سارا سال بیان کرتے رہیے ختم نہیں ہوگا، ہم بیان کیا کر لیں گے حضور ﷺ کے اوصاف و کمالات کو ہم کیا بیان کریں گے۔ مرزا غالب نے کہا ہے کہ:

غالب ثنائے خواجہ بہ یزدان گزاشتم

کاں ذاتِ پاک مرتبہ دانِ محمد ﷺ است

(غالب نے حضور ﷺ کی تعریف کا معاملہ اللہ پر چھوڑ دیا ہے، کیونکہ وہ ذاتِ پاک ہی حضرت محمد ﷺ کی شان و عظمت سے صحیح معنوں میں آگاہ ہے۔)

کوئی لفظوں سے کیسے بتا دے ان کے رتبے کی حد ہے تو کیا ہے

ہم نے اپنے بڑوں سے سنا ہے صرف اللہ ان سے بڑا ہے

سیرت رسول ﷺ کے جلسوں میں نبی ﷺ کے اوصاف کو بیان کرنا مشکل بھی ہے اور آسان بھی ہے، مشکل تو اس معنی کر ہے کہ حق ادا نہیں ہوگا اور آسان اس معنی کر ہے کہ سمندر ہے چاہے جہاں سے بیان کر لو، لیکن سوال یہ ہے کہ اس کا ہماری زندگی پر کیا اثر ہے یہ اصل دیکھنے کی بات ہے۔

اللہ تعالیٰ نے ہماری اس میں رہنمائی فرمائی ہے، قرآن کریم کی یہ آیت سیرت کے جلسوں میں ہمیشہ پڑھی جاتی ہے، سب لوگ اس کو جانتے ہیں مگر عجیب بات ہے، ادھی آیت پڑھی جاتی ہے، لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ. حالاں کہ مکمل آیت اس طرح ہے، درمیان میں وقف تک نہیں ہے: لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ آءِ آخِرَ وَذَكَرَ اللَّهَ كَثِيرًا. تمہارے لئے اللہ کے رسول صلی اللہ علیہ وسلم میں بہترین نمونہ ہے، ان لوگوں کے لئے جو اللہ پر اور آخرت پر یقین رکھتے ہیں اور اللہ کو زیادہ یاد کرتے ہیں۔

رسول اللہ صلی اللہ علیہ وسلم کی ذات تو نمونہ سب کے لئے ہے لیکن فائدہ سب کو نہیں پہنچتا، فائدہ ان لوگوں کو پہنچتا ہے جن کا اللہ اور آخرت پر یقین ہوتا ہے اور وہ اللہ کو یاد کرنے والے ہوتے ہیں، اس کا مطلب یہ ہوا کہ رسول اللہ صلی اللہ علیہ وسلم اسوۂ حسنہ بلاشبہ ہیں، مگر مسلمانوں کے حالات میں اس کا جو اثر نظر نہیں آ رہا ہے وہ قرآن کی آیت بتا رہی ہے کہ لِّمَن كَانَ يَرْجُوا اللَّهَ وَالْيَوْمَ آءِ آخِرَ وَذَكَرَ اللَّهَ كَثِيرًا تو ہے نہیں، جب اس پر عمل نہیں ہے تو اسوۂ حسنہ کا فائدہ نہیں ہو رہا ہے اور یہ بالکل سچی بات ہے کہ کون ہے ہم

میں سے جو باقاعدہ یہ سوچتا ہوں بیٹھ کر کہ رسول اللہ صلی اللہ علیہ وسلم کے نمونے کو سامنے رکھ کر اپنی زندگی کا جائزہ لوں اور جہاں جہاں کمی ہو رہی ہے اس کو دور کرنے کی کوشش کروں۔

حضور صلی اللہ علیہ وسلم کا جو نمونہ ہے، وہ نمونہ کیوں ہے، اس کا ایک عام فہم جو اب یہ ہے کہ دنیا میں انسان کو زندگی گزارنے کے لئے کوئی نہ کوئی طریقہ تو چاہئے، ہر آدمی کا ایک انداز ہوتا ہے زندگی گزارنے کا، ہم اگر کوئی کاروبار کرنا چاہیں گے تو ہم یہ دیکھیں گے کہ کاروبار کرنے والے جو بڑے بڑے لوگ ہیں انہوں نے اس کاروبار کو کیسا کیا ان کا نمونہ ہم دیکھیں گے اور اس طریقہ کو اختیار کریں گے۔

ساری زندگی میں آدمی کو بہت کچھ کرنا پڑتا ہے، کاروبار بھی کرنا ہے، گھر والوں کے ساتھ بھی رہنا ہے، رشتہ داروں کے ساتھ بھی رہنا ہے، دنیا میں چلنا پھرنا بھی ہے، ذمہ داریاں پوری کرنی ہے، اگر کوئی آدمی صلاحیت رکھتا ہے تو اسے قیادت بھی کرنی ہے، اور دنیا کے اندر اور بہت سارے معاملات ہیں جن سے انسان کو واسطہ پڑتا ہے، خوشی آنی ہے اس کو بھی گزارنا ہے، غم آنا ہے اس کو بھی جھیلنا ہے، خوشحالی آنی ہے اس کو بھی پرکھنا ہے، تنگی آئے تو اس کو بھی

جھیلنا ہے، کتنے حالات ہیں اور ظاہر ہے کہ ہر آدمی ان حالات سے اپنے انداز سے نمٹتا ہے۔

اللہ کے رسول ﷺ کی جو خصوصیت ہے وہ یہ ہے کہ آپ ﷺ نے دنیا میں ایک کامل اور بھرپور زندگی گزاری ہے، حضور ﷺ سے عقیدت کی وجہ سے عام طور سے مسلمانوں کے ذہن میں تصور کچھ ایسا رہتا ہے کہ حضور ﷺ تو آخری درجے کے نیک انسان تھے تو بس وہ بے چارے مسجد کے اندر بیٹھے ہوئے اللہ اللہ کرتے رہتے ہوں گے ہر وقت، ان سے زیادہ اللہ اللہ کرنے والا کون ہو سکتا ہے اور بہت اللہ کی عبادت ساری رات پیروں پر روم آجاتا تھا عبادت کرتے رہتے تھے اور گھر میں کھانے کے لئے کچھ بھی نہیں ہوتا تھا تو اس طرح کا ایک تصور حضور ﷺ کی زندگی کا ہمارے ذہنوں میں ہے، اعلیٰ درجہ کی بزرگی، آخری درجہ کا تقدس اور دنیا کے معاملات سے کوئی تعلق نہیں، کچھ ایسا تصور حضور ﷺ کا بنا ہوا ہے۔

ہم لوگ سوچیں ذرا یہ تصور صحیح ہے؟ یا غلط ہے؟ یہ تصور ناقص ہے؟ یا کامل ہے؟ اگر حضور ﷺ کے بارے میں یہ تصور صحیح ہو کہ آپ ﷺ تو اللہ والے آدمی تھے، آپ ﷺ سے بڑا اللہ والا اور کوئی ہو نہیں سکتا، تو بس

ہر وقت مسجد، عبادت اور پیروں پر ورم آگیا اتنی عبادت اور گھر میں فاتحے ہو رہے ہیں، پورے مہینے چولہا نہیں جل رہا ہے، لہذا حضور صلی اللہ علیہ وسلم کی زندگی اس انداز سے گزری ہے۔

تو ہمیں بتائیں کہ وہ کون شخصیت ہیں جن کے چار بیٹیاں اور کئی بیٹے ہوئیں، وہ کون شخصیت ہیں جن کی گیارہ ازواج مطہرات ہیں، وہ کون شخصیت ہیں جنہوں نے تجارت کے لئے دوسرے ملکوں تک کا سفر کیا ہے، وہ کون شخصیت ہیں ساری چیزوں کے ساتھ کہ جس نے جنگ کے میدان میں فوجوں کی کمانڈ کی ہے اور کامیاب ترین کمانڈ اور وہ کون شخصیت ہیں جس نے اپنے گھر سے بیٹھ کر دنیا کے کسی ایک علاقے کے نہیں دنیا کے بڑے بڑے بادشاہوں کو نہایت خود اعتمادی کے ساتھ خط لکھے ہیں اور اپنے دین پر آنے کی دعوت دی ہے۔

حضور صلی اللہ علیہ وسلم کی زندگی کو محدود انداز سے سوچ لینا یہ بہت غلط بات ہے، یہ صحیح ہے کہ حضور صلی اللہ علیہ وسلم کے پاس پیسہ نہیں تھا، مگر پیسہ نہیں تھا کا مطلب ہماری طرح نہیں ہے، پیسہ نہیں تھا کا مطلب ہے پیسہ رکھتے نہیں تھے، آتا تو بہت تھا۔

ایک صاحب نے ضخیم کتاب لکھ دی ہے حضور صلی اللہ علیہ وسلم کے بارے میں انہوں نے اس کے ٹائٹیل پر جو نام لکھا ہے وہ یہ ہے، کان رسول اللہ ﷺ ثریاً منفقاً لا فقیراً زاهداً (حضور صلی اللہ علیہ وسلم صاحب مال اور خرچ کرنے والے تھے، ایسے غریب نہیں تھے جن کے پاس کچھ بھی نہ ہو) اور اس کتاب میں انہوں نے ثابت کیا ہے کہ پوری حیات طیبہ میں حضور صلی اللہ علیہ وسلم کی ملکیت میں اتنے کلو سونا آیا اور اتنے کنٹنل چاندی آئی، یہ الگ بات ہے کہ ایک رات بھی نہیں رہی ساتھ میں، لیکن آئی تو سہی۔

تو حضور صلی اللہ علیہ وسلم کے بارے میں یہ سوچنا کہ بس وہ سر جھکائے بیٹھے ہیں اور کچھ نہیں کر رہے ہیں، یہ کیسے ہو سکتا ہے، دنیا میں حضور صلی اللہ علیہ وسلم سے زیادہ کام کرنے والا میرا خیال ہے کوئی آدمی پیدا نہیں ہوا، اتنی مدت میں دنیا کے اندر جو آپ کر کے چلے گئے کون کر سکتا ہے، ظاہر ہے اس میں اللہ کی مدد بھی شامل ہے، معجزہ بھی شامل ہے، لیکن حضور صلی اللہ علیہ وسلم نے انسانوں کے درمیان انسانوں کی طرح زندگی گزاری ہے، اسباب کی دنیا میں اسباب کے ساتھ زندگی گزاری ہے۔

غزوہ بدر کا موقع ہے، پتہ چل رہا ہے کہ کفار مکہ شانہ حملہ کر سکتے

ہیں، قافلے پر حملہ ہو سکتا ہے، ایک طریقہ یہی تھا کہ ہماری طرح حضور صلی اللہ علیہ وسلم اللہ تعالیٰ سے دعا کرتے کہ اے اللہ آپ کے دشمن اور آپ کے نبی کے دشمن چڑائی کرنے کے لئے آرہے ہیں ذرا فرشتوں کو بھیج کر ان کو روک دیجیے، قبول نہ ہوتی دعا؟ ہو سکتی تھی حضور صلی اللہ علیہ وسلم کی دعا تھی دعا قبول ہو جاتی، لیکن کیا کیا آپ صلی اللہ علیہ وسلم نے جو کچھ تھا، جو طاقت میسر تھی، وہ طاقت کو جمع کر کے اقدام کیا، بدر کا میدان تو تقریباً ڈیڑھ سو کلومیٹر دور ہے مدینہ منورہ سے، آج سوچیں کہ حضور صلی اللہ علیہ وسلم اتنی دور گئے ہیں، مدینہ سے نکل کر اقدام کیا ہے اور جو کچھ اپنے پاس ہے وہ لے جا کر میدان میں ڈال دیا، اب اللہ سے دعا کی کہ اے اللہ جو طاقت تھی وہ لے کر آ گیا، اب آپ کی مدد چاہیے، اگر آپ کی مدد نہیں آئی تو قیامت تک عبادت نہیں ہوگی، اپنے کرنے کا کام کیا اور پھر اللہ سے مانگا۔

ہمارا قصہ کیا ہے، ہم شائد یہ سمجھتے ہیں کہ ہم حضور صلی اللہ علیہ وسلم سے بھی زیادہ اللہ میاں کے قریب ہیں، ہمیں جو بھی چاہیے ہم اللہ میاں کو آڈر دے دیں گے اور اللہ میاں پورا کر دیں گے۔ حضور صلی اللہ علیہ وسلم نے اپنے حصہ کا کام کیا پھر اللہ سے مانگا، مسلمان اپنے کرنے کا کام کرنے تیار ہی نہیں ہیں، رسول اللہ

صلی اللہ علیہ وسلم کی زندگی میں اسوۂ حسنہ خوبصورت نمونہ ہے ہر کام کے لئے۔

ہمارے ذہنوں میں حضور صلی اللہ علیہ وسلم کی سنت کا یہ کیا مفہوم ہے اس پر غور کر لیں، اگر ہمارے یہاں کوئی آدمی داڑھی رکھ لے، ٹوپی پہن لے، کرتا پاچامہ پہن لے نماز وغیرہ تھوڑی سی سنت کے مطابق پڑھ لے، کھانا وغیرہ بھی سنت کے مطابق کھا لے اور کوئی پکڑی باندھ لے تو اس سے زیادہ متبع سنت کسے بھی نہیں سمجھتے، ایسا لگتا ہے کہ حضور صلی اللہ علیہ وسلم نے بس یہی دو چار کام کنیں اور کوئی کام نہیں کیا۔

امام ربانی مجدد الف ثانیؒ نے لکھا ہے کہ تم حضور صلی اللہ علیہ وسلم کی سنت کا اتباع کرو مگر یہ سمجھو کہ سنت پر چلنے کا مطلب کیا ہے نیز فرمایا کہ اتباع سنت کے سات قدم ہیں، یہاں تین بیان کئے جاتے ہیں:

(۱) پہلا قدم یہ ہے کہ تم اپنے تمام ظاہری اعمال کو سنت کے تابع بنا لو۔

(۲) دوسرا قدم اپنے تمام باطنی اعمال کو سنت کے مطابق بنا لو۔

(۳) تیسرا قدم اعمال کی کیفیات کو سنت کے مطابق بنا لو۔

ظاہری اعمال میں سب سے پہلے عبادتیں آئیں گی، ساری عبادتیں

حضور صلی اللہ علیہ وسلم کی سنت کے مطابق ادا کرو، ساری نماز نہیں، نماز اس سے پہلے

وضو و سارا سنت کے مطابق ہو اور نماز کے سارے ارکان، ساری تفصیلات یہیں پر تھوڑا سا سوچ لیں کہ حضور صلی اللہ علیہ وسلم ہمارے لئے نمونہ ہیں، ہم نے تو نماز میں بھی حضور صلی اللہ علیہ وسلم کا نمونہ نہیں پکڑ رکھا ہے، یہ خطرناک اور تکلیف دہ بات ہیں۔

نماز اس کے بعد روزہ سنت کے مطابق رکھو روزہ میں جس طرح وقت گزارنا چاہیے اس طرح گزارو، زکوٰۃ سنت کے مطابق ادا کرو، حج سنت کے مطابق کرو، قرآن کی تلاوت کرو تو سنت کے مطابق کرو، صدقہ خیرات کرو تو سنت کے مطابق کرو، ساری عبادتیں ظاہری اعمال میں سے ایک چیز ہیں۔

سارے معاملات، ہماری تجارت سنت کے مطابق ہو، لین دین کاروبار، مال کا دینا، اچھی کوالٹی کا خیال رکھنا، وعدہ کی پابندی کرنا، وعدہ خلافی سے بچنا، جھوٹ نہ بولنا، دھوکہ نہ دینا، کسی کا مال نہ دبا نا معاملات میں جو کچھ چیزیں آتی ہیں وہ سب اس میں داخل ہیں۔

یہاں تھوڑا سا سوچیں کہ مسلمانوں کے پاس کیا ہے، نماز میں تو خیال بھی آسکتا ہے کہ سنت کا خیال کر لیں، معاملات کے بارے میں تو خیال بھی نہیں آتا کہ یہاں بھی کوئی سنت ہوگی، جب رسول اللہ صلی اللہ علیہ وسلم نے تجارت کی ہے تو

آپ ﷺ کو اسی کے مطابق کرنی ہے تبھی تو سنت پر عمل ہوگا۔

ساری معاشرت یعنی انسانوں کے ساتھ جو ہمارا رہن سہن ہے اور انسان کتنے ہیں جن سے ہمیں واسطہ پڑتا ہے، بیوی ہے، بچے ہیں، ماں باپ ہیں، بیوی کے لئے شوہر، شوہر کے لئے بیوی، ماں باپ کے لئے اولاد، اولاد کے لئے ماں باپ، بھائی بہن ایک دوسرے کے لئے، پڑوسی رشتہ دار، سفر کا ساتھی، تجارت کا پارٹنر، مہمان کے لئے میزبان اور میزبان کے لئے مہمان اور بہت سارے وہ لوگ جن سے کبھی کبھی واسطہ پڑتا ہے۔

آپ غور کریں کہ ہمارا ان معاملات میں سے کونسا معاملہ ہے جو سنت کے مطابق چل رہا ہو، گھروں کے اندر ہی ہم دیکھیں کہ بیوی کے ساتھ کیا معاملہ ہے، بڑے بڑے دیندار لوگوں نے یہ سمجھ رکھا ہے کہ ہم شوہر ہیں ہم کو سختی کا حق دیا گیا ہے، ہم حضور ﷺ سے بڑے شوہر نہیں ہو سکتے، حضور ﷺ تو ساری کائنات کے سردار ہیں، آپ ﷺ کی جواز واج مطہرات ہیں ان کے بھی سردار ہیں، لیکن ان کے ساتھ برابری کا معاملہ ہے گھروں کے اندر وہ ناراض بھی ہوتی ہیں حضور ہنستے بھی ہیں ان کی ناراضگی پر۔

ماں باپ کے ساتھ برتاؤ کتنے لوگوں کا صحیح ہے؟ ماں باپ معذور

ہو جاتے ہیں بعض مرتبہ اور کوئی ان کی آمدنی نہیں ہوتی، اگر پیسہ ہے ماں باپ کے ہاتھ میں تو کچھ خدمت ہو جاتی ہے، اس سے بڑی خود غرضی کیا ہوگی کہ اولاد ماں باپ کی خدمت اس وجہ سے کریں کہ ان کے پاس پیسہ ہے اور جن ماں باپ کے پاس پیسہ نہیں ہے ان کی خدمت سے کوئی سروکار نہیں۔

بہت سارے ماں باپ ہیں جو اپنی اولاد میں انصاف نہیں کرتے، بیٹے اور بہو میں بیٹے کا ہی ساتھ دیتے ہیں اور داماد اور بیٹی میں بیٹی کا ہی ساتھ دیتے ہیں اسے انصاف کہتے ہیں؟ کیا یہ حضور صلی اللہ علیہ وسلم کی سنت ہے، یہی وجہ سے گھروں کے اندر مصیبتیں کھڑی ہیں، بچاس فیصد سے زیادہ گھروں میں جھگڑے ہیں، انصاف ہوتا تو جھگڑے نہیں ہوتے، اگر ماں باپ یہ طئے کر لیں کہ بہو کی بات صحیح ہوگی تو ہم اس کا ساتھ دیں گے، بیٹی اور داماد میں داماد کی بات صحیح ہوگی تو ہم اس کا ساتھ دیں گے، کبھی داماد چھوڑے گا بیٹی کو؟ ہم خود گڑ بڑ کرتے ہیں نا انصافی کرتے ہیں۔

اخلاق کا مطلب یہ نہیں کہ کسی سے خندہ پیشانی سے ملنا یہ تو معاشرت میں آگیا، اخلاق کا مطلب ہے ذات و صفات، ہم کس طرح سے سوچتے ہیں، کیسے کرتے ہیں، ہمارے اندر کیا عادتیں ہیں، عادتیں ہیں اصل میں

اخلاق سے مراد، ہم لوگ تو اپنے آپ کو کچھ بھی بدلنے کے لئے تیار نہیں ہے۔
 شیخ الاسلام حضرت مدنیؒ کی یہ عادت تھی کہ بات کرتے تھے تو ٹھہر کر
 بولتے تھے، اطمینان سے بولتے تھے، تاکہ بات سمجھ آجائے پوری
 طرح، ایک مرتبہ دورانِ درس یہ فرمایا کہ میں جلدی جلدی بولنے پر قادر ہوں
 مگر یہ ٹھہر ٹھہر کر بولنے کی عادت محنت کر کر ڈالی ہے، اس لیے کہ رسول
 اللہ صلی اللہ علیہ وسلم ٹھہر ٹھہر کر بولتے تھے، یہ ہوتا ہے اتباع سنت کہ عادتوں کو بھی رسول
 اللہ صلی اللہ علیہ وسلم کی سنتوں کے تابع بنا لیا جائے۔

ظاہری اعمال میں ہاتھ، پاؤں، کان، آنکھ اور زبان سے جو عمل ہوں وہ
 سنت کے مطابق ہو، ہزاروں میں کوئی ایک آدمی ہے جو زبان کا صحیح استعمال
 کرتا ہے، بہت سے لوگ کہتے ہیں کہ ہم کچھ نہیں کرتے، لیکن جب لڑائی ہو
 اس وقت پتہ چلتا ہے، جس سے آپ کی لڑائی ہے اس کے بارے میں برتاؤ
 کیا کرتے ہو، اس کے بارے میں بھی کیا ہمیشہ سچائی پر قائم رہتے ہو؟ کیا اس
 کی بے عزتی بھی کرتے ہو؟ اس کے خلاف جھوٹ نہیں بولتے ہو؟

اگر ہمارا اختلاف ذاتی اور دنیوی نہ ہو دینی معاملات میں اختلاف ہو تو
 وہ اختلاف بھی ہم اس طرح لڑتے ہیں جس طرح دنیوی معاملات میں لڑتے

ہیں، غور کر لیجئے بہت سارے ہمارے اختلافات چل رہے ہیں، ہم نے یہ سمجھ رکھا ہے کہ اختلاف ہونے کا مطلب ہے لڑائی، اختلاف ہونے کا مطلب ہے ایک دوسرے کی بے عزتی، اختلاف ہونے کا مطلب ہے ایک دوسرے کی دشمنی، یہ مسلمانوں نے کر رکھا ہے، دین داروں نے کر رکھا ہے، اختلاف رائے ہو گیا تو اسی پر اتفاق کر لو کہ ہمارے درمیان اختلاف ہے کوئی بات نہیں، مگر صاحب چونکہ یہ میری رائے ہے تجھے اس پر آنا پڑے گا، تجھے میرے طریقے پر کام کرنا پڑے گا ورنہ میں لڑائی کروں گا، نتیجہ کیا ہے، نتیجہ معلوم ہے، کر لو لڑائیاں، مت ختم کرو اپنے اختلافات، میں اہل حق سے کہہ رہا ہوں جو اپنے آپ کو سب اہل حق سمجھتے ہیں ان کے اختلافات کا حال ہے یہ، مت کرو ختم، دنیا میں ہلکے تھے اور ہلکے ہوتے جا رہے ہو، حیثیت ہی کیا ہے مسلمانوں کی؟۔

اتباع سنت کا دوسرا قدم یہ ہے کہ باطنی اعمال کو سنت کے تابع بناؤ، یعنی دل کے اندر جو چیزیں ہیں، دل میں دکھاوانہ ہو اخلاص ہو، دل میں حسد نہ ہو، حسد نہ ہو تو مسلمان کیسے ہو جائے گا، جلنا تو چاہیے اسے لازمی بات ہے، مسلمان بھائی کو اگر نعمت مل گئی تو ہم نہ جلے، عجیب بات ہے کافر کو ملے تو

نہیں جلیں گے، ہاں کلمہ پڑھنے والے کو مل جائے تو جلنے لگتے ہیں، دل میں بڑائی نہ ہو تو واضح ہو۔

تیسرا قدم اعمال کی کیفیات سنت کے مطابق بناؤ، جو عمل رسول اللہ صلی اللہ علیہ وسلم جس کیفیت کے ساتھ کرتے تھے اسی کیفیت سے کرنے کی کوشش کرو۔

جب یہ سنت کا اتباع اس طرز پر ہوگا تو پھر اُسُوَّةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَآءَ اٰخِرًا وَاٰخِرًا وَاٰخِرًا وَاٰخِرًا ہوگا۔

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ

